

सन २०१३-१४ मध्ये शासकीय वाहन क्र. एम  
एच-०४-ए एल-३४६५ च्या दुरुस्तीसाठी  
झालेल्या अधिकच्या खर्चास कार्योत्तर मंजूरी  
प्रदान करण्याबाबत.

महाराष्ट्र शासन  
महसूल व वन विभाग  
शासन निर्णय क्र.वाहन २०१५ /प्र.क्र.२२४/फ-५  
मंत्रालय, मंबई - ४०० ०३२  
दिनांक - २ नोव्हेंबर, २०१५.

- वाचा -** १. अपर प्रधान मुख्य वन संरक्षक (संसाधन उपयोग) महाराष्ट्र राज्य , नागपुर यांचे पत्र क्र.कक्ष-  
८/ भांडार / लेखा/प्र.क्र.८७(१४.१५) /जी -८७/२०१५-१६ दि ३.१०.२०१५ .  
२. शासन निर्णय महसूल व वन विभाग क्र.एमएससी २०११/प्र.क्र.१८२/फ-५  
दि. ३०.०९.२०११

**प्रस्तावना -**

सन २०१३-१४ मध्ये वनसंरक्षक, वाहतूक व विपणन, बल्लारशाह यांच्या कार्यालयातील शासकीय वाहन क्र. एम एच-०४-ए एल-३४६५ या वाहनाच्या दुरुस्तीवर रु.१,८५,१०९ /- इतका खर्च झाला आहे. सदर वाहनाच्या दुरुस्तीवर प्रादेशिक कार्यालय प्रमुख यांना प्रदान करण्यात आलेल्या मर्यादेपेक्षा जास्त खर्च झाला असल्यामुळे अतिरीक्त खर्चास कार्योत्तर मंजूरी प्रदान करण्याबाबतचा प्रस्ताव शासनास प्राप्त झाला आहे.

वन विभागातील अतिदुर्गम भागातील कच्चे रस्ते याचा विचार करता, प्रादेशिक कार्यालय प्रमुख यांना वाहन दुरुस्तीवरील खर्चास मंजूरी देण्यासाठी प्रदान करण्यात आलेल्या मर्यादेअंतर्गत वाहनाद्वारे वर्षभरात पर्याप्त कामगिरी पार पाडली जात नाही. वाहने दुरुस्तीविना उभी ठेवल्यास इमारती मालाच्या वाहतुकीची कामे ठप्प होवुन शासनाच्या महसूलावर विपरीत परिणाम होतो. तसेच गडचिरोली वनवृत्तातील बहुतांश वनक्षेत्र हे अतिसंवेदनाशिल व नक्षलग्रस्त असल्याने वेळीच इमारती मालाची आगारावर वाहतुक करणे आवश्यक असते. ही बाब विचारात घेऊन अपर प्रधान मुख्य वन संरक्षक (संसाधन उपयोग) महाराष्ट्र राज्य , नागपुर यांनी प्रस्तावित केल्यानुसार वनसंरक्षक, वाहतूक व विपणन, बल्लारशाह यांच्या कार्यालयातील शासकीय वाहन क्र. एम एच-०४-ए एल-३४६५ या वाहनाच्या दुरुस्तीवर झालेल्या अतिरीक्त खर्चास मंजूरी देण्याची बाब शासनाच्या विचाराधीन होती.

**शासन निर्णय -**

शासन निर्णय संदर्भ क्र. २ दिनांक ३०.९.२०११ नुसार प्रादेशिक कार्यालय प्रमुख यांना डिझेल वर चालणाऱ्या जड मोटार वाहनासाठी प्रती वाहन प्रतिवर्ष रुपये १,२०,०००/- इतक्या खर्चास मंजूरी देण्याचे अधिकार प्रदान करण्यात आले असून त्यापेक्षा जास्त झालेल्या खर्चास मंजूरी देण्याचे पूर्ण अधिकार प्रशासनिक विभागास आहेत.

वनसंरक्षक, वाहतूक व विपणन, बल्लारशाह यांनी शासकीय वाहन क्र एम एच-०४-ए एल-३४६५ या वाहनाच्या दुरुस्तीवर रू १,८५,१०९ /- इतका खर्च केला असल्यामुळे वित्तीय अधिकाराचे उल्लंघन झाले आहे.

सदर वाहनाची माहिती व दुरुस्तीवर झालेला खर्च तसेच आता पर्यंत मंजूर करण्यात आलेली रक्कम याबाबतचा तपशिल खालील प्रमाणे आहे.

वाहन क्रमांक	वाहनाचा प्रकार	दुरुस्तीचे वर्ष	वर्षभरात एकुण झालेला दुरुस्ती खर्च	वनसंरक्षक, वाहतूक व विपणन, बल्लारशाह यांनी त्यांच्या अधिकारात मंजूर केलेली रक्कम	कार्योत्तर मंजूरीसाठी उर्वरीत रक्कम
एम एच-०४-ए एल-३४६५	ट्रक	२०१३-१४	रू. १,८५,१०९	रू.१,२०,०००	रू.६५,१०९

शासन निर्णय संदर्भ क्रमांक - २ अन्वये प्रशासकीय विभाग प्रमुखांना प्रदान करण्यात आलेल्या आदेशानुसार वनसंरक्षक, वाहतूक व विपणन, बल्लारशाह यांनी शासकीय वाहन क्र. एम एच-०४-ए एल-३४६५ या वाहनाच्या दुरुस्तीवर केलेला अतिरीक्त खर्च रू. ६५,१०९/- यास शासनाची कार्योत्तर मान्यता प्रदान करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११०३१२०९३२६७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अनिल धस )

कक्ष अधिकारी

महसूल व वन विभाग

प्रत-

१. प्रधान मुख्य वन संरक्षक (वन बल प्रमुख) , महाराष्ट्र राज्य, नागपुर.
२. प्रधान मुख्य वन संरक्षक (उत्पादन व व्यवस्थापन) , महाराष्ट्र राज्य, नागपुर.
३. अपर प्रधान मुख्य वन संरक्षक (संसाधन उपयोग) , महाराष्ट्र राज्य, नागपुर.
४. वन संरक्षक, वाहतूक व विपणन, बल्लारशाह जि. चंद्रपुर
५. महालेखापाल १/२ (लेखापरिक्षा) , महाराष्ट्र राज्य, मुंबई / नागपुर
६. निवडनस्ती -५